



FLORIANA  
Borgo Vittoria

KUNSILL LOKALI - FLORIANA - LOCAL COUNCIL  
15 Pjazza Emanuel S. Tonna, Floriana FRN1483  
Telephone No. 21 235523, 21 236951 Fax No. 21 237723

---

27 ta' Dicembru 2011

## **LAQGHA TAL-KUNSILL**

### **Minuti tal-Hamsa u Sittin (65) Laqgħa tal-Hames Kunsill Lokali Floriana**

Is-Sindku sejjah il-Hamsa u Sittin (65) Laqgħa tal-Hames Kunsill Lokali Floriana, li nzammet **nhar it-Tnejn 5 ta' Dicembru 2011 fis-1.00pm.**

Il-Hamsa u Sittin (65) laqgħa tal-Hames Kunsill Lokali Floriana inżammet b'din l-agenda :-

1. Approvazzjoni tal-Minuti
2. Komunikazzjonijiet mis-Sindku
3. Mistoqsijiet lis-Sindku
4. Approvazzjoni ta' Hlas ta' Kontijiet Pendenti, Xiri u Materji Finanzjarji
5. Qagħda finanzjarja tal-Kunsill
6. Skema ta' Infurzar Lokali
7. Peagant tal-Passjoni fit-toroq tal-Floriana
8. Iċ-Ċentru Rikreattiv ir-Re Gorg V – Rapport tal-ispezzjoni
9. Skema ta' Parkegg Residenzjali
10. Celebrazzjoni Nazzjonali ta' Lejlet L-Ewwel tas-Sena
11. Festival Nazzjonali tal-Nar tal-art Mekkanizzat
12. Servizz ta' Handyman
13. Asfaltar u bankini godda fi Triq l-Argotti / Triq l-Iljujn
14. Process ta' ristrutturar fis-sistema tal-complaints
15. Hwejjeg Oħra
16. Aġġornament tal-laqgħa

Għall-Hamsa u Sittin (65) laqgħa tal-Hames Kunsill kien hemm prezenti **I-Vici Sindku Franco Davies, il-Kunsillier Edward Torpiano, il-Kunsilliera Sandra Sammut Hili u I-Kunsillier Vincent Borg** flimkien mas-Segretarju Ezekuttiv assistit mill-iskrivana E. Theuma. Il-Kunsill stieden ukoll lis-Sur Paul Bugeja, l-Accountant tal-Kunsill.

**Is-Sindku Nigel Holland attenda wara materja nru. 2.11.**

### **Bidu tal-laqgħa:**

Il-laqgħa nfetħet permezz ta' talba zghira mill-Vici-Sindku Franco Davies.

## **1.0 Approvazzjoni tal-Minuti**

1.1. Il-minuti tal-erbgha u sittin (64) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.2 Il-minuti msemmija f'1.1 gew approvati unanimament, wara li tressqet mozzjoni mill-Kunsillier Vincent Borg u ssekondata mill-Kunsilliera Sandra Sammut Hili. Konsegwentament gew iffirmati l-minuti tal-laqgħa tal-Kunsill mill-Vici-Sindku u mis-Segretarju Ezekuttiv.

## **2.0 Komunikazzjonijiet mis-Sindku**

2.1 Il-Vici Sindku Franco Davies ressaq korrispondenza mingħand is-Socjeta' Filarmonika Vilhena fejn talbu lill-Kunsill jgħinhom isibu għajnuna finanzjarja biex ikunu jistgħu iwettqu xi proġetti. Il-Kunsill qabel li għandu jinformahom li għal skemi tal-Unjoni Ewropea, iridu japplikaw huma bhala banda u għalhekk il-Kunsill qabel li għandu jirreferihom għand il-MEUSAC li jkunu jistgħu jidderigħom ahjar.

2.2 Il-Vici Sindku Franco Davies ressaq korrispondenza mingħand il-UNHCR fejn talbu parkegg riservat quddiem l-ufficcju tagħhom fil-Floriana. Il-Kunsill qabel li għandu l-ewwel jivverifika jekk dan l-ufficcju hux qiegħed jopera bil-permess necessarju tal-MEPA, u jekk iva, għandu jipprocedi biex jagħti lill-UNHCR parkegg riservat kif mitlub.

2.3 Il-Vici Sindku Franco Davies ressaq korrispondenza mingħand Mydestination Malta fejn informaw lill-Kunsill li t-360° tours tal-Floriana kienu tlestew u kienu tpoggew għaxar tours fuq il-websajt tagħhom. Il-Kunsill qabel li għandu jitolb li jzomm tmien tours kif kien gie deciz precedentement u għandi jiddeciedi iktar tard liema tnejn jixtieq inehhi.

2.4 Il-Vici Sindku Franco Davies ressaq korrispondenza mingħand il-Parrocca San Publu fejn talbu l-għajnuna finanzjarja tal-Kunsill biex jinxtara orgni għall-Knisja Parrokkjali. Il-Kunsill qabel li għandu jinformahom bil-miktub li ma jistax jagħti donazzjonijiet minhabba restrizzjonijiet fil-ligi.

2.5 Il-Vici Sindku Franco Davies ressaq korrispondenza mingħand Active Enterprises fejn talab lill-Kunsill jikkunsidra li jitpoggew izjed advertisement barriers madwar il-Floriana. Il-Kunsill ma sabx oggezzjoni li jitpoggew iktar barriers u qabel li għandu jibgħat invoice li tkopri l-ammont ta' advertisement barriers li hemm prezentement fil-Floriana.

2.6 Il-Vici Sindku Franco Davies ressaq korrispondenza mingħand l-iSptar Monte Karmeli fejn talbu l-permess tal-Kunsill biex jagħmlu uzu mis-sala tad-Dar tal-Kunsill sabiex jorganizzaw festin għall-pazienti tagħhom fil-20 ta' Dicembru 2011. Il-Kunsill ma qabilx minhabba li s-sala kienet diga giet ibbukkjata għall-20 ta' Dicembru 2011.

2.7 Il-Vici Sindku Franco Davies ressaq korrispondenza mingħand il-Floriana F.C. Nursery fejn offrew li jorganizzaw tournament konguntament mal-Kunsill.

2.7.1 Il-Kunsillier Edward Torpiano ressaq mozzjoni biex il-Kunsill ma jilqax din il-proposta, izda ma kien hemm l-ebda sekondant.

2.7.2 Il-Kunsillier Vincent Borg ressaq mozzjoni biex il-Kunsill jorganizza dan it-tournament konguntament mal-Floriana F.C. imma ma jonfoqx izjed minn €600, izda ma kien hemm l-ebda sekondant.

2.7.3 Il-Kunsilliera Sandra Sammut Hili ressqet mozzjoni ssekondata mill-Vici Sindku Franco Davies, biex il-Kunsill jorganizza dan it-tournament konguntament mal-Kunsill u ma jonfoqx iktar mill-ammont li kien hareg għat-tournament tas-sena l-oħra, bir-rizultat kien:

Favur: 3 (SSH, FD, VB)  
Kontra: 1 (ET)  
Astensjonijiet: 0

Ghalhekk, il-Kunsill qabel li ghandu jorganizza tournament konguntament mal-Floriana F.C. u johrog l-istess ammont li kien nefaq fit-tournament tas-sena li ghaddiet.

2.8 Il-Vici Sindku Franco Davies ressaq korrisondenza minghand Elizabeth Tratnik fejn talbet il-permess tal-Kunsill sabiex jipprovdu tahrig fis-sala tad-Dar tal-Kunsill. Il-Kunsill qabel li ghandu jitlobhom iktar dettalji bhal kemm-il darba ser tintuza s-sala u l-hinijiet tal-uzu.

2.9 Il-Vici Sindku Franco Davies ressaq korrisondenza minghand l-Ufficcju Parrokkjali fejn talbu lill-Kunsill jiffinanzja parti mill-ikla li ser itellghu fil-Grand Hotel Excelsior. Il-Kunsill qabel li ghandu jinformatom li minhabba restrizzjonijiet fil-ligi u minhabba li s-sitwazzjoni finanzjarja tal-Kunsill m'ghadiex li kienet, il-Kunsill m'ghadux jista' jiffinanzja ikliet.

2.10 Il-Vici Sindku Franco Davies ressaq korrisondenza minghand is-Sur George N. Cassar fejn offra lill-Kunsill xiri tat-tieni edizzjoni tal-ktieb Zmien il-Hsad ghall-prezz ta' €6. Il-Kunsill ma qabilx li ghandu jixtri iktar kotba ghalissa.

**Nota: 14:00 Is-Sindku Nigel Holland attenda ghal-laggha.**

2.12 Is-Sindku Nigel Holland ressaq talba minghand Tom's Bar fejn talbu li ssir un/loading bay quddiem dan in-negozju minhabba li kienu qed isibu problema meta jigu jhottulhom ix-xoghol. Il-Kunsill qabel li ghandu jaghmel un/loading bay fit-Telgha tal-Kurcifiss, man-naha tal-gnien.

2.13 Is-Sindku Nigel Holland informa lill-Kunsill li kien gie avvicinat minn sid il-Lalu's Bar fejn saqsa ghalfejn kienet tnehhiet l-un/loading bay li kien hemm hdejn il-klabb tal-bocci. Il-Kunsill qabel li ghandu jiccekkja fejn kienet ezatt din l-un/loading bay u jivverifika ghalfejn kienet tnehhiet.

**3.0 Mistoqsijiet lis-Sindku**

3.1 Il-Kunsilliera Sandra Sammut Hili fakkret lis-Sindku Nigel Holland rigward il-messagg tal-Greenpak. Is-Sindku wiegeb li kien qed jiformula l-messagg rikjest.

3.2 Il-Kunsillier Vincent Borg saqsa jekk qattx kien hemm xi bollards fi Triq l-Iljun. Is-Sindku wiegeb li fi Triq l-Iljun kien hemm pjanca man-naha ta' Triq l-Argotti izda din kienet tnehhiet. Il-Kunsill qabel li ghandu jiehu hsieb jerga' jaghmel pjanca ohra.

3.3 Il-Kunsillier Vincent Borg ghmel riferenza ghall-bieb li kien sar fl-ufficcju tal-istaff u saqsa ghalfejn dan ma kienx qed jinghalaq. Il-Kunsill qabel li ghandu jivverifika jekk il-bieb qatt kienx jinghalaq jew jekk hux issa li beda ma jinghalaqx. Il-Kunsill qabel ukoll li dan il-bieb ghandu jigi mmodifikat u qabel li ghandu jitlob kwotazzjoni biex issirlu hgiega fin-nofs.

**4.0 Approvazzjoni ta' Hlas ta' Kontijiet Pendenti u Materji Finanzjarji**

4.1 Is-Segretarju Ezekuttiv ipprezenta l-iskedi ta' pagamenti bir-referenza **59-05**, li gew iccirkolati minn qabel ma' l-avviz tal-laqgha.

**Nota: Il-Kunsill talab lill-Accountant tal-Kunsill, is-Sur Paul Bugeja biex ipoggi mal-mejda sabiex jigu diskussi xi materji finanzjarji.**

4.2 Il-Kunsillier Vincent Borg ghamel riferenza għall-kontijiet relatati mal-gwardjani lokali li huma imnizzlin fl-iskeda u saqsa jekk l-extra services humiex qed jigu mhallsin mill-Kunsill jew minn Regjun Xlokk. L-accountant is-Sur Paul Bugeja wiegeb li għalkemm dawn huma spejjez relatati mal-gwardjani lokali, l-extra services xorta wahda jrid jagħmel tajjeb għalihom il-Kunsill.

4.3 Il-Kunsillier Vincent Borg ghamel riferenza għal cekk nru. 10134 pagabbli lil Transport Malta u saqsa x'kien jinvolvi dan il-pagament. L-accountant is-Sur Paul Bugeja wiegeb li dan il-pagament jaq' taht kuntratt iffirmit mill-kunsilli lokali kollha fejn jekk xogħol f'xi triq ma jsirx fi zmien stipulat, l-istess xogħol isir minn Transport Malta li mbagħad jitolbu l-ispejjez lill-Kunsill.

4.4 Wara mozzjoni mressqa mill-Kunsillier Edward Torpiano u ssekondat mill-Kunsillier Vincent Borg, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 10109 sa 10159, bir-rizultat:

Favur: 5 (NH, SSH, ET, VB, FD)

Kontra : 0

Astensjonijiet: 0

4.5 Għaldaqstant, l-iskeda ta' pagamenti sabiex jigu approvati l-hlasijiet għaddiet u giet iffirmita mill-Sindku Nigel Holland, minn zewg Kunsilliera u mis-Segretarju Ezekuttiv.

## **5.0 Qagħda finanzjarja tal-Kunsill**

5.1 Is-Sindku Nigel Holland stieden lill-Accountant tal-Kunsill, is-Sur Paul Bugeja sabiex jiftah id-diskussjoni.

5.2 Is-Sur Paul Bugeja beda billi qal li kien diga gibed l-attenzjoni tal-Kunsill rigward il-qagħda finanzjarja tiegħu. Huwa kompli jghid li l-finanzi tal-Kunsill kienu naqsu drastikament minn mindu d-delega tal-gwardjani lokali għaddiet f'idejn ir-Regjuni u għalhekk il-Kunsill ma kienx qed ikollu d-dhul li kien ikollu qabel.

5.3 Huwa zied jghid li minhabba li d-dhul kien naqas, kien hemm bzonn li l-Kunsill jiehu mizuri oħrajn u jahtaf kull opportunita' li tista' zgidlu l-fondi. Huwa ssuggerixxa li l-Kunsill japplika għal skemi u fondi tal-Gvern, tal-Unjoni Ewropea, ecc. dan sabiex ikun hemm dhul bizzejjed li jkun jista' jkopri parti sostanzjali mill-ispejjez li għandu l-Kunsill. Huwa zied ukoll li l-Kunsill għandu jagħmel uzu minn credit controllers biex jigbor ic-citazzjonijiet li għadhom ma thallsux.

5.4 Is-Sur Paul Bugeja kompli jghid li l-Kunsill irid inaqqas l-ispejjez tiegħu sabiex ma jispiccx b'deficit u dan jista' jagħmlu b'mizuri semplici izda effettivi bhal per ezempju jnaqqas il-frekwenza ta' gbir ta' skart, partikolarment ta' nhar ta' Hadd.

5.5 Il-Kunsill irringrazzja lis-Sur Paul Bugeja tal-intervent u s-suggerimenti tiegħu u qabel li għandu jikkunsidra dawn is-suggerimenti u jara x'jista' jnaqqas sabiex isib bilanc bejn id-dhul u l-infiq tiegħu minhabba li s-sitwazzjoni finanzjarja kienet saret inkwetanti.

## **6.0 Skema ta' Infurzar Lokali**

6.1 Is-Sindku Nigel Holland fetah id-diskussjoni billi qal li wara li attenda diversi laqgħat tar-Regjun Xokk, kien wasal iz-zmien li l-Kunsill jimmodifika l-operat tiegħu speċjalment issa li d-devoluzzjoni tal-gwardjani lokali m'għadhiex f'idejn il-Kunsill.

6.2 Is-Sindku kompli jghid li rigward kontravvenzjonijiet mahruga fil-Floriana, il-Kunsill għandu jibda dejjem jirreferi għal Regjun Xlokk u kwalunkwe ilment jew direttiva trid tghaddi

ghand l-Authorised Officer tal-Kunsill sabiex tkun tista' tittiehed azzjoni mill-istess Regjun.

6.3 Il-Kunsilliera Sandra Sammut Hili pproponiet li l-Kunsill jibda johrog permess temporanju taht l-iskema ta' parkegg residenzjali lil kull min ikun qed jaghmel xoghol ghall-Kunsill minhabba li xi kuntratturi kienu qeghdin jitharrku waqt li jkun qed jaghmlu xoghol ghall-Kunsill jew ghall-komunita'. Il-Kunsill ma sabx oggezzjoni.

## **7.0 Paegant tal-Passjoni fit-toroq tal-Floriana**

7.1 Is-Sindku Nigel Holland fetah id-diskussjoni billi ppropona li tibda tittella' paegant tal-Passjoni fil-Floriana li matulha jiehu sehem kemm paegant group, il-banda tal-lokal u anke residenti Furjanizi li jesprimu x-xewqa li jippartecipaw.

7.2 Il-Kunsill qabel fil-principju u qabel li ghandu jivverifika dwar xi spejjez ser tinvolvi din il-pageant.

## **8.0 Iċ-Centru Rikreattiv ir-Re Gorg V – Rapport tal-ispezzjoni**

8.1 Is-Sindku Nigel Holland talab lill-Kunsillier responsabbli mill-gonna sabiex jiftah id-diskussjoni.

8.2 Il-Kunsillier Vincent Borg beda billi ghamel riferenza ghar-rapport tal-ispezzjoni ta-Centru Rikreattiv ir-Re Gorg V li kien ircieva l-Kunsill. Huwa kompla jghid li l-Kunsill ghandu jevalwa sew dan ir-rapport u jirringa c-certu nuqqasijiet zghar li jistghu jigu rrangati anke mill-haddiema tal-IPSL stess u li ma jirrikjedux spiza kbira.

8.3 Il-Kunsill qabel li ghandu jikkunsidra r-rapport tal-ispezzjoni u jiehu azzjoni fuq dak kollu li jista' jkun ta' periklu fic-Centru Rikreattiv ir-Re Gorg V.

## **9.0 Skema ta' Parkegg Residenzjali**

9.1 Is-Sindku Nigel Holland fetah id-diskussjoni billi qal li dan l-ahhar kienu qed iqumu hafna diskussjonijiet fuq min hu kkunsidrat eligibbli ghall-permess taht l-iskema ta' parkegg residenzjali. Ghalhekk huwa ppropona li kull decizjoni mehuda mill-Kunsill rigward l-iskema ta' parkegg tibda tigi rrekordjata f'fajl separat sabiex meta tinholoq diffikulta', ikun hemm mod facili biex wiehed jivverifika. Il-Kunsill qabel.

9.2 Il-Kunsilliera Sandra Sammut Hili informat lill-Kunsill bi plejers barranin li jilghabu mal-Floriana F.C. u li jaghmlu uzu mill-karozza tal-klabb. Hija pproponiet li l-Kunsill jaghti permess lil dawn il-plejers minghajr ma jintalbu jipprovdu xi dokumenti ta' prova izda ma kien hemm l-ebda sekondant.

9.3 Il-Kunsillier Vincent Borg ippropona li ghall-finijiet ta' permessi mahruqa taht l-iskema ta' parkegg, b'"resident" wiehed ghandu jifhem individwu li jkun imnizzel fuq ir-registru elettorali u li ghandu karta tal-identita' valida. Il-Kunsill qabel.

9.4 Il-Kunsilliera Sandra Sammut Hili ghamlet riferenza ghall-kaz li qam m'ilux u pproponiet li zewg anzjani li m'humiex mizzewgin izda jghixu fl-istess residenza, ghandhom ikunu intitolati ghall-permess kull wiehed minhabba li mhux necessarjament tkun l-istess persuna li qed tghin lit-tnejn li huma. Il-Kunsill ma qabilx minhabba li tali decizjoni tista' tiddiskrimina bejn min hu mizzewweg u min mhux u ser taghti lok ghall-abbuzi.

9.5 Is-Sindku Nigel Holland ippropona li f'kazijiet genwini bhal dawn, wiehed jista' japplika ghall-permess temporanju fejn ikun il-Bord tal-Verifika li jiddeciedi jekk it-talba tigix milqugha jew rifjutata.

9.6 Il-Kunsilliera Sandra Sammut Hili pproponiet li resident li ghandu 'l fuq minn sittin sena jista' jinnomina ghall-permess persuna ta' fiducja li mhux necessarjament tkun qariba. Il-Kunsill qabel ma' din il-proposta u qabel ghalhekk li l-applikant ma jkollu bżonn jipprovdi l-ebda dokument ta' prova ghajr il-karta tal-identita' tieghu u l-logbook tal-vettura.

**Nota: 16:05 Il-Kunsill ghamel risoluzzjoni li qhaddiet b'mod unanimu sabiex titkompla l-hamsa u sittin (65) laqgħa tal-Kunsill Lokali minhabba li kienu qhaddew it-tliet siegħat stipulati bil-ligi.**

## **10.0 Celebrazzjoni Nazzjonali ta Lejlet L-Ewwel tas-Sena**

10.1 Is-Sindku Nigel Holland fetah id-diskussjoni billi qal li jidher li kien miexi kollox sew u kollox kien ippreparat għal din l-attivita'.

10.2 Huwa ppropona li l-Kunsill isejjah konferenza stampa rigward l-attivita' ta' Celebrazzjoni Nazzjonali ta' Lejlet L-Ewwel tas-Sena. Il-Kunsill qabel li għandu jsejjah konferenza stampa nhar l-Erbgħa 14 ta' Dicembru 2011.

## **11.0 Festival Nazzjonali tal-Nar tal-art Mekkanizzat**

11.1 Is-Sindku Nigel Holland fetah id-diskussjoni billi għamel riferenza għall-korrispondenza li kien ircieva l-Kunsill mingħand is-Sur Noel Castillo fejn kienu gew proposti diversi suggerimenti.

11.2 Huwa zied jgħid li l-Kunsill għandu jikkunsidra b'mod serju dawn is-suggerimenti biex jassikura l-edizzjoni li jmiss tal-Festival Nazzjonali tan-Nar tal-Art Mekkanizzat tkun success bhal ma kienu l-edizzjonijiet passati.

**Nota: 16:20 Is-Sindku Nigel Holland talab li jkun skuzat.**

## **12.0 Servizz ta` Handyman**

12.1 Il-Vici Sindku Franco Davies talab lis-Segretarju Ezekuttiv jiftah id-diskussjoni minhabba li kien hu li talab li din il-materja titpogga fuq l-agenda.

12.2 Is-Segretarju Ezekuttiv S. Flores fetah id-diskussjoni billi qal li fid-dawl tas-sitwazzjoni finanzjarja tal-Kunsill, iħoss li hemm spejjez li jistgħu jigu mnaqqa b'mod sostanzjali. Huwa ppropona li l-Kunsill johrog sejha għall-offerti għal servizz ta' handyman dan sabiex il-Kunsill jiffranka hafna spejjez ta' kuntratturi terzjarji.

**Nota: 16:25 Is-Sindku Nigel Holland rega attenda għal-laqgħa.**

12.3 Huwa kompla jgħid li l-Kunsill għandu jibda jagħmel uzu akbar mill-haddiema pprovduti lilu mill-IPSL u fejn ikun possibli, il-Kunsill jassigura li bicca xogħol issir minnhom sabiex il- ma jkollux għalfejn iqabba persuna terzjarja li trid tagħmel ix-xogħol bi hlas.

12.4 Il-Kunsill qabel fil-principju u qabel li ghandu jiehu decizjoni dwar dawn il-proposti fil-laqgha li jmiss.

**Nota: 16:35 Il-Vici Sindku Franco Davies talab li jkun skuzat.**

### **13.0 Asfaltar u bankini godda fi Triq I-Argotti / Triq I-Iljujn**

13.1 Is-Sindku Nigel Holland informa lill-Kunsill li kien talab laqgha mal-Ministru Dolores Cristina sabiex jissuggerixxi li l-ispejjez relatati mal-ilma fi Triq I-Argotti u fi Triq I-Iljujn jigu kopnuti mill-Ministeru peress li l-progett ta' bini t'appartamenti huwa progett tal-Housing u ghalhekk ihoss li tali spejjez m'ghandhomx jigu mhallsa mill-Kunsill. Il-Kunsill qabel.

### **14.0 Process ta' ristrutturar fis-sistema tal-complaints**

14.1 Is-Sindku Nigel Holland beda billi talab lis-Segretarju Ezekuttiv S.Flores jiftah id-diskussjoni peress li kien hu li talab li din il-materja titpogga fuq l-agenda.

14.2 Is-Segretarju Ezekuttiv beda billi qal li kien innota li s-sistema tal-ilmenti kellha bzonn xi kambjamenti. Huwa zied jghid li din is-sistema kienet issa giet ikkompjuterizzata b'tali mod li kull ilment kien qed jigi moghti numru u b'hekk kien qed jinzamm rekord ahjar ta' x'tip t'ilmenti jkunu qed isiru, lil min ikun gie rrapurtat l-ilment u x'ikun sar dwaru.

14.3 Huwa zied jghid ukoll li din is-sistema ser tghin anke biex jinzamm rekord tax-xoghol li jkun qed isir mill-haddiema tal-IPSL.

### **15.0 Hwejjeg Oħra**

17.1 Is-Sindku Nigel Holland informa lill-Kunsill li t-tender taz-zamma ta' soft areas kien ghalaq u ghalhekk kien hemm bzonn li terga tinhareg sejha ghall-offerti gdida. Huwa ppropona li jinghata cans sal-ahhar tal-gimgha sabiex il-kunsilliera jkunu jistghu jahsbu f'xi soft areas li ma kienux imnizzla fit-tender precedenti u li hemm bzonn jitnizzlu fit-tender-il gdid. Il-Kunsill qabel li s-sejha ghall-offerti ghaz-zamma ta' soft areas ghandha tigi ffinalizzata sal-ahhar tal-gimgha.

17.2 Il-Kunsillier Edward Torpiano ghamel riferenza ghall-garaxx offrut lill-Kunsill mill-Housing Authority u nforma li l-Awtorita' tad-Djar kienet lesta toffri dan il-garaxx ghall-prezz ta' €200 fis-sena. Il-Kunsill qabel li ghandu jinforma lill-Awtorita' tad-Djar li kien interessat jikri dan il-garaxx.

17.3 Il-Kunsilliera Sandra Sammut Hili informat lill-Kunsill li kienet giet avvicinata minn xi residenti li talbu li ssir zebra crossing f'salib it-toroq quddiem l-iSptar Sir Paul Boffa dan minhabba li r-residenti tal-madwar kienu qed isibuha difficli biex jaqsmu minhabba li l-karozzi jigu minn diversi nahat. Il-Kunsill qabel li ghandu jinforma lill-Transport Malta b'din il-proposta u jitlob li jsir xi haga dwar dan.

17.4 Il-Kunsilliera Sandra Sammut Hili pproponiet li ssir railing fin-nizla ta' hdejn il-picc iz-zghir tax-Xagħra. Il-Kunsill qabel li ghandu jivverifika fejn ghandu jigi mwahhal dan ir-railing qabel ma jiehu decizjoni finali.

17.5 Il-Kunsilliera Sandra Sammut Hili nformat lill-Kunsill bl-ikla li ser issir mal-Floriana F.C. nhar id-9 ta' Dicembru 2011. Il-Kunsill qabel li l-ikla tal-istaff ghandha ssir f'data differenti minhabba li ma tantx kien ghad fadal zmien biex jigi nformat kulhadd.

17.6 Il-Kunsillier Vincent Borg informa lill-Kunsill li kien gie avvicinat minn residenta li lmentat rigward il-hmieg tal-hamiem li qed jingema fuq il-gallariji u l-bjut tal-blokka t'appartamenti taghha. Il-Kunsill qabel li ladarba din il-blokka hija proprjeta' privata, ma seta' jsir xejn mill-Kunsill u jrid ikun sid il-blokka jew sid l-appartament li jiehu azzjoni.

17.7 Il-Kunsillier Vincent Borg informa lill-Kunsill li jhoss li fl-ufficcju amministrattiv ma kienx hemm bizzzejjed sigurta'. Huwa ppropona li l-Kunsill jimxi mal-ligi u l-ufficcju amministrattiv, kif ukoll l-ufficcju tas-Segretarju Ezekuttiv, jibdew jinghalqu wara l-hin tal-ufficcju u ma jithalla jidhol hadd fihom wara li jissakkru. Huwa kompla jghid ukoll li skont il-ligi, il-laptop tal-Kunsill ghandu jibqa' fil-bini u ma johrogx mid-Dar tal-Kunsill. Is-Sindku Nigel Holland wiegeb li skont hu, il-Kunsill ma kien qieghed jikser l-ebda ligi f'dawn il-punti u talab lill-Kunsillier Vincent Borg jinformat b'fejn qeghdin stipulati dawn il-ligijiet li semma. Il-Kunsillier Vincent Borg talab li jigi rregistrat fil-minuti li s-Sindku Nigel Holland qal li gieli jiehu l-laptop tal-Kunsill mieghu id-dar biex jaghmel xoghol tal-Kunsill. Is-Sindku Nigel Holland talab li l-Kunsill jivverifika dawn il-punti u jiccekkja jekk hux qed imur kontra l-ligi biex f'kaz li dawn il-punti huma stipulati bil-ligi, il-Kunsill jaghraf jadatta ruhu.

17.8 Il-Kunsillier Edward Torpiano talab li jigi rregistrat fil-minuti li f'kaz li jkun hemm bzonni jittiehed vot, huwa jaqbel li l-kunsilliera jibqa' jkollhom access ghall-kamra tal-Kunsilliera anke wara l-hinjiet tal-ufficcju.

## **16.0 Aġġornament tal-laqqha**

18.1 Il-Kunsill qabel li l-laqqha li jmiss ghandha ssir nhar il-Hamis 5 ta' Jannar 2011 fil-5.30pm.

Il-laqqha ntemmet fil-17.15.

Nigel Holland  
Sindku

Svetlick J. Flores  
Segretarju Ezekuttiv